

‘Ise’isa

by King George Tupou II and Queen Sālote

‘Ise’isa hoto lou’enisolo
‘oku kei fatakau pea moto
‘a e ‘ofa mooni ‘i hoku loto
Toki vete ‘e he mate pea ngalo

Taumiā ko ha siopau
Ho’o ma’ali he’eku manatu
Kau talia pe ā he hauhau
Tangitangi ‘i he faka’ānau

‘ise’isa he me’a faingata’a
Ka ke ka ‘ukuma pea ‘ikai lava
Pea toe fisi leva ‘o matala
Pea fatakau ko e lo’imata

‘Ise’isa tila ni leveni losa
Ko ‘eku fehu’i pe ‘oku ke ‘iloa
Lolotonga mo’ui ni ho hingoa
‘i he puka ‘o e manatu mo e ‘ofa

‘Ise’isa hoto loto kuo fihī
He kuo ‘ikai lava ke veteki
‘ofa loto he kakala ne u fili
Ko si’oto ngalutuku ‘i taimi

Iseisa hoku moniumeniti
Ko ‘eku toki ‘ilo ‘eni he misi
Ko ‘ofa ‘e pule fakakonisenisi
Ke ne vete ‘a ‘eku ngaahi holi ni